

**प्रत्यायोजन** पुं. (तत्.) किसी को अपना अधिकार सौंपना प्रशा. कंपनी के प्रबंधक मंडल या किसी विभाग के उच्च अधिकारी द्वारा निचले स्तर के अधिकारियों को निर्दिष्ट मामलों में प्रशासनिक अथवा वित्तीय अधिकार सौंपना ताकि वे अपने स्तर पर ही निर्णय ले सकें।

**प्रत्यायोजित दायित्व** पुं. (तत्.) ऐसा दायित्व या जिम्मेदारी जो किसी अन्य के प्रतिनिधि के रूप में निभायी जाती हो, ऐसी देनदारी या देयता जो कानूनी तौर पर अथवा किसी अन्य की ओर से पूरी की जाती हो।

**प्रत्यायोजित प्राधिकार** पुं. (तत्.) अन्य किसी के कार्य-क्षेत्र में होने वाली सत्ता या शक्ति अधिकार को विधिवत् उल्लिखित दूसरे किसी को और सामान्यतया अपने अधीनस्थ व्यक्ति, संस्था या निकाय आदि को सौंपे गए अधिकार एवं कर्तव्य।

**प्रत्यायोजित शक्तियाँ** स्त्री. (तत्.+तद्.) अपने कर्तव्यों के निर्वाह के लिए प्राप्त शक्तियों को विधिवत् किसी अन्य को सौंपी गई शक्तियाँ।

**प्रत्यारोप** पुं. (तत्.) 1. किसी आरोप के उत्तर में किया जाने वाला आरोप, परस्पर दोषारोपण counter charge 2. प्रत्याक्रमण, जवाबी हमला, जवाबी या उल्टी नालिश विधि. अभियोग लगाने वाले के विरुद्ध अभियोग लगाना।

**प्रत्यारोपण** पुं. (तत्.) प्रत्यारोप लगाना।

**प्रत्यालोचक** पुं.वि. (तत्.) प्रत्यालोचन करने वाला तथा प्रत्यालोचन।

**प्रत्यालोचन** पुं. (तत्.) किसी के किए हुए निर्णय या निर्णीत व्यवहार को औचित्य की दृष्टि से पुनः देखना, पुनर्विचार, पुनः अवलोकन, पुनरीक्षण; किसी विषय/बात की समीक्षा।

**प्रत्यावर्तन** पुं. (तत्.) लौटकर आना, प्रत्यागमन, वापसी, किसी कर्मचारी आदि को पुनः, उसके पुराने पद/स्थान/देश पर भेजना, बहाली, किसी आदेश, कार्य तथा विवरण को रद्द करना, किसी अधिकार, संपत्ति अथवा शक्ति आदि का उसके मूल स्वामी या उत्तराधिकारी के पास वापस आना।

**प्रत्यावर्तित** वि. (तत्.) जिसका प्रत्यावर्तन हुआ हो या किया गया हो।

**प्रत्यावर्तित्र** पुं. (तत्.) बिजली का उपयोग करने वाली वस्तुओं में, बिजली की प्रत्यावर्ती अर्थात् एकांतर धाराएँ उत्पन्न करने का यंत्र।

**प्रत्यावर्ती** वि. (तत्.) वापस आने वाला, लौटने वाला, बारी-बारी से आने वाला, एकांतर।

**प्रत्यावर्ती धारा** स्त्री. (तत्.) भौ. विद्युत-धारा जिसका प्रवाह एक अंतराल में एक दिशा में और दूसरे समान अंतराल में विपरीत दिशा में होता है अर्थात् धारा परिपथ में या उसके चारों ओर एक-एक के अंतर से विपरीत दिशा में प्रवाहित होती है इसके विपरीत, दिष्ट धारा में विद्युत का प्रवाह एक दिशा में और लगभग समान परिमाण में होता है।

**प्रत्यावर्ती व्यक्तित्व** पुं. (तत्.) 1. एक मानसिक रोग जिसमें व्यक्ति के दो या अधिक स्वतंत्र तथा भिन्न व्यक्तित्व हो जाते हैं और इनमें से किसी को भी दूसरे का ज्ञान नहीं रहता और ये व्यक्तित्व एक-एक कर, समय-समय पर उस पर पूरी तरह छा जाते हैं।

**प्रत्यावसित** वि. (तत्.) जिसे वापस स्वदेश भेजा गया हो, जिसे स्वदेश लौटाया गया हो।

**प्रत्यावस्था** स्त्री. (तत्.) विकार अथवा बाह्य बलों के हटने से किसी वस्तु का अपने मूल रूप या पुरानी अवस्था में आ जाना, मूल अवस्था प्राप्त करने का गुण recovery

**प्रत्यावासन** पुं. (तत्.) वापस स्वदेश भेजना, स्वदेश लौटाना।

**प्रत्यावाहन** पुं. (तत्.) वापस बुलाया जाना या वापस बुलाना, वापस आने का आदेश, (विदेश में) स्थित अधिकारी की पद-च्युति, दी गई वस्तु या गई हुई वस्तु को वापस माँगना।

**प्रत्यावेदन** पुं. (तत्.) घटनाओं के किसी विवरण में तथ्यों आदि को चुनौती देने वाले कथन अथवा विवरण एवं अपने मतानुसार कथन counter memorial